

ਡਰਾਈਵਿੰਗ ਟੈਸਟ: ਤੁਹਾਡੇ ਵਾਹਨ ਬਾਰੇ

ਤੁਹਾਡਾ ਡਰਾਈਵ ਟੈਸਟ ਸ਼ੁਰੂ ਹੋਣ ਤੋਂ ਪਹਿਲਾਂ, ਸਾਨੂੰ ਮੌਜੂਦਾ ਦੇਣਦਾਰੀ ਬੀਮੇ ਦਾ ਸਬੂਤ ਦੇਖਣਾ ਹੋਵੇਗਾ। ਅਸੀਂ ਇਹ ਯਕੀਨੀ ਬਣਾਉਣ ਲਈ ਤੁਹਾਡੇ ਵਾਹਨ ਦੀ ਜਾਂਚ ਕਰਾਂਗੇ ਕਿ ਇਹ ਵਧੀਆ ਕੰਮ ਕਰਨ ਦੇ ਕ੍ਰਮ ਵਿੱਚ ਹੈ। ਕੁਝ ਡਰਾਈਵਿੰਗ ਸਕੂਲ ਟੈਸਟਿੰਗ ਦੇ ਸਥਾਨਾਂ ਤੇ ਤੁਹਾਡੇ ਡਰਾਈਵ ਟੈਸਟ ਲਈ ਵਾਧੂ ਫੀਸ ਦੇ ਕੇ ਵਾਹਨ ਉਪਲਬਧ ਹੋ ਸਕਦੇ ਹਨ।

ਮੌਜੂਦਾ ਦੇਣਦਾਰੀ ਬੀਮੇ ਦਾ ਸਬੂਤ

ਮੌਜੂਦਾ ਦੇਣਦਾਰੀ ਬੀਮੇ ਦੇ ਸਬੂਤ ਵਿੱਚ ਇਹ ਦੱਸਿਆ ਜਾਣਾ ਚਾਹੀਦਾ ਹੈ:

- ਪਾਲਿਸੀ ਧਾਰਕ ਦਾ ਨਾਮ।
- ਵਾਹਨ ਦਾ ਵੇਰਵਾ।
- ਪਾਲਿਸੀ ਦੇ ਸ਼ੁਰੂ ਅਤੇ ਸਮਾਪਤ ਹੋਣ ਦੀਆਂ ਮਿਤੀਆਂ।

ਤੁਹਾਡੀ ਪ੍ਰੀਖਿਆ ਦਾ ਆਯੋਜਨ ਕਰਨ ਵਾਲਾ ਪਰੀਖਿਅਕ ਫੋਨ ਦੁਆਰਾ ਬੀਮੇ ਦੇ ਸਬੂਤ ਦੀ ਪੁਸ਼ਟੀ ਨਹੀਂ ਕਰ ਸਕਦਾ ਹੈ। ਮੌਜੂਦਾ ਦੇਣਦਾਰੀ ਬੀਮਾ ਪ੍ਰਦਾਨ ਕਰਨ ਵਿੱਚ ਕਿਸੇ ਵੀ ਦੇਰੀ ਦੇ ਨਤੀਜੇ ਵਜੋਂ ਤੁਹਾਡੀ ਮੁਲਾਕਾਤ ਦਾ ਸਮਾਂ ਮੁੜ-ਤਹਿ ਕੀਤਾ ਜਾ ਸਕਦਾ ਹੈ।

ਵਾਹਨ ਸੰਬੰਧੀ ਜ਼ਰੂਰਤਾਂ

ਜੇਕਰ ਕੋਈ ਵਾਹਨ ਉਪਕਰਣ ਕੰਮ ਨਹੀਂ ਕਰ ਰਿਹਾ ਹੈ, ਤਾਂ ਪਰੀਖਿਅਕ ਤੁਹਾਡਾ ਡਰਾਈਵ ਟੈਸਟ ਨਹੀਂ ਕਰਵਾਏਗਾ। ਪਰੀਖਿਅਕ ਤੁਹਾਡੀ ਇਸ ਚੀਜ਼ ਦੀ ਜਾਂਚ ਕਰੇਗਾ:

- ਬ੍ਰੇਕ ਲਾਈਟਾਂ (ਸੈਂਟਰ ਲਾਈਟ ਸਮੇਤ)।
- ਟਰਨ ਸਿਗਨਲ।
- ਸੀਟ ਬੈਲਟ (ਸਹੀ ਢੰਗ ਨਾਲ ਲੋਕ ਅਤੇ ਅਨਲੋਕ ਹੋਣੀ ਚਾਹੀਦੀ ਹੈ)।
- ਲਾਇਸੰਸ ਪਲੇਟ (ਵੈਧ ਹੋਣੀ ਚਾਹੀਦੀ ਹੈ)।
- ਪਾਰਕਿੰਗ ਬ੍ਰੇਕ।
- ਵਿੰਡਸ਼ੀਲਡ (ਕਿਸੇ ਵੀ ਵਸਤੂ ਜਾਂ ਤਰੇੜ ਲਈ ਜਾਂਚ ਕੀਤੀ ਗਈ ਹੈ, ਜੋ ਸੁਰੱਖਿਅਤ ਦ੍ਰਿਸ਼ਟੀ ਵਿੱਚ ਰੁਕਾਵਟ ਪਾਉਂਦੇ ਹਨ)।

ਡਰਾਈਵਿੰਗ ਟੈਸਟ: ਤੁਹਾਡੇ ਵਾਹਨ ਬਾਰੇ

- ਯਾਤਰੀ ਵਾਲਾ ਦਰਵਾਜ਼ਾ (ਅੰਦਰੋਂ ਅਤੇ ਬਾਹਰੋਂ ਖੁੱਲ੍ਹਣਾ ਅਤੇ ਬੰਦ ਹੋਣਾ ਚਾਹੀਦਾ ਹੈ)।
- ਡ੍ਰਾਈਵਰ ਦੇ ਦਰਵਾਜ਼ੇ ਵਾਲੀ ਖਿੜਕੀ (ਤੁਹਾਨੂੰ ਹੱਥਾਂ ਦੇ ਸੰਕੇਤਾਂ ਦੀ ਵਰਤੋਂ ਕਰਨ ਲਈ ਕਾਫ਼ੀ ਹੇਠਾਂ ਤੱਕ ਖੁੱਲ੍ਹਣੀ ਚਾਹੀਦੀ ਹੈ)।
- ਮਿਰਰ (ਸੀਸੇ) (ਕਾਨੂੰਨ ਅਨੁਸਾਰ ਬਾਹਰ ਖੱਬੇ ਅਤੇ ਅੰਦਰਲੇ ਪਿਛਲੇ-ਦ੍ਰਿਸ਼ ਜਾਂ ਬਾਹਰ ਖੱਬੇ ਅਤੇ ਬਾਹਰ ਸੱਜੇ ਪਾਸੇ ਦੀ ਜ਼ਰੂਰਤ ਹੁੰਦੀ ਹੈ)।
- ਵਿੰਡਸ਼ੀਲਡ ਵਾਈਪਰ, ਹੈੱਡਲਾਈਟਾਂ, ਅਤੇ ਡੀਫ੍ਰੋਸਟਰ (ਜੇਕਰ ਮੌਸਮ ਲਈ ਵਰਤਣ ਦੀ ਜ਼ਰੂਰਤ ਹੈ)।

ਕਿਰਾਏ ਦੇ ਵਾਹਨ

ਸਿਰਫ਼ ਲਾਇਸੈਂਸਸ਼ੁਦਾ ਡਰਾਈਵਰ ਹੀ ਕਿਰਾਏ ਦੇ ਵਾਹਨਾਂ ਦੀ ਵਰਤੋਂ ਕਰ ਸਕਦੇ ਹਨ।

ਟੈਸਟ ਦੌਰਾਨ ਵਾਹਨ ਵਿੱਚ ਸਿਰਫ਼ ਤੁਹਾਨੂੰ, ਇੱਕ ਜਾਂਚਕਰਤਾ, ਇੱਕ ਸੇਵਾ ਜਾਨਵਰ, ਅਤੇ ਬੋਲੇ ਜਾਂ ਘੱਟ ਸੁਣਨ ਵਾਲੇ ਲੋਕਾਂ ਲਈ ਇੱਕ ਦੁਭਾਸ਼ੀਏ ਦੀ ਇਜਾਜ਼ਤ ਹੈ। ਕਈ ਵਾਰ ਸਾਡੇ ਸੁਪਰਵਾਈਜ਼ਰਾਂ ਵਿੱਚੋਂ ਇੱਕ ਜਾਂ ਟ੍ਰੇਨਿੰਗ ਵਾਲਾ ਸਟਾਫ਼ ਇੱਕ ਨਿਰੀਖਕ ਵਜੋਂ ਸਵਾਰ ਹੋ ਸਕਦਾ ਹੈ। ਜੇਕਰ ਤੁਹਾਨੂੰ ਕੋਈ ਇਤਰਾਜ਼ ਹੈ, ਤਾਂ ਕਿਰਪਾ ਕਰਕੇ ਟੈਸਟ ਦੀ ਸ਼ੁਰੂਆਤ ਵਿੱਚ ਸਾਨੂੰ ਦੱਸੋ।

ਗੱਡੀ ਵਿੱਚ ਹਥਿਆਰ ਰੱਖਣ ਦੀ ਇਜਾਜ਼ਤ ਨਹੀਂ ਹੈ।